

જ્યુઝ આંધી નગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 260 * Date: 10.07.2025, Thursday * Page :04 * Rs. 1.00/- * Annual Rs. 351/-

ગુજરાતમાં છેલ્લા ૫ વર્ષમાં ૧૭ પુલ ધરાશાયી, વિકાસની સાથે વિશ્વાસનો પુલ પણ તૂટ્યો



વડોદરાના પાદરા-જંબુસર વચ્ચે આવેલો ગંભીરા બ્રિજ આજે ૮ જુલાઈએ તૂટી પડ્યો, જેમાં ૭ વાહનો નદીમાં ખાબક્યા અને એક ટ્રક બ્રિજ પર લટકી રહી. આ દુર્ઘટનામાં અત્યાર સુધીમાં ૧૦થી વધુ લોકોના મોત થયા હોવાની સત્તાવાર માહિતી મળી છે, જ્યારે ૮થી વધુ લોકો ઈજાગ્રસ્ત થયા છે. જોકે, આ ગુજરાતમાં બ્રિજ ધરાશાયી થવાની પહેલી ઘટના નથી. છેલ્લાં પાંચ વર્ષમાં આવા ૧૭ જેટલા પુલ અને માળખાકીય વિકાસના પ્રોજેક્ટ્સ ધરાશાયી થઈ ચૂક્યા છે, જે તંત્રની બેદરકારી અને ભ્રષ્ટાચાર પર ગંભીર સવાલો ઉભા કરે છે, અને વિકાસના દાવાઓની પોલ ખોલે છે.

વડોદરાના પાદરા-જંબુસરને જોડતો મહીસાગર નદી પરનો ૪૫ વર્ષ જૂનો ગંભીરા બ્રિજ તૂટી પડ્યો, જેમાં ૮ લોકોના મોત થયા. આ બ્રિજ જર્જરિત હોવા છતાં તેની જાળવણી કે સમારકામ કરવામાં આવ્યું નહોતું. ટોટાદના જનડા ગામમાં પાટલિયા નદી પર માત્ર ત્રણ વર્ષ પહેલાં લાખો રૂપિયાના ખર્ચે બનેલો પુલ ધોધમાર વરસાદને કારણે ધોવાઈ ગયો. આટલા ટૂંકા ગાળામાં નવા બનેલા પુલનું ધરાશાયી થવું એ ગુણવત્તા પર મોટો પ્રશ્નાર્થ છે. આણંદ જિલ્લામાં મહિસાગર નદી પાસે નિર્માણાધીન બુલેટ ટ્રેન બ્રિજનું કામચલાઉ માળખું ધરાશાયી થઈ ગયું, જેમાં ત્રણ કામદારોના મોત થયા અને એક ઘાયલ થયો. આ એક રાષ્ટ્રીય મહત્વના પ્રોજેક્ટમાં પણ સુરક્ષા અને ગુણવત્તાના પ્રશ્નો ઉભા થયા.

ભારે વરસાદને કારણે બોડેલી અને છોટાઉદેપુરને જોડતો લગભગ ૫૦ વર્ષ જૂનો પુલ તૂટી પડ્યો. સદનસીબે, આ ઘટનામાં કોઈ જાનહાનિ થઈ નહોતી. સુરેન્દ્રનગરના ચોટીલા તાલુકામાં ભારે વરસાદને કારણે હાલિયાસર ગામ પાસેનો પુલ ધરાશાયી થયો. આ પુલ પથી વધુ ગામોને જોડતો હતો. આ ઘટનામાં પણ કોઈ જાનહાનિ નોંધાઈ નહોતી.

વડોદરા: એમ.એસ. યુનિવર્સિટીની ગર્લ્સ હોસ્ટેલમાં ૧૦૦થી વધુ વિદ્યાર્થીનીને ફૂડ પોઇઝનિંગ

વડોદરાની મહારાજા સયાજીરાવ યુનિવર્સિટીની ગર્લ્સ હોસ્ટેલની ૧૦૦થી વધુ વિદ્યાર્થીનીને આઈમી જુલાઈની રાતે ભોજન લીધા બાદ ફૂડ પોઇઝનિંગ થતા દોડધામ મચી ગઈ હતી. આ ઘટના પછી મધરાતે એમ્બ્યુલન્સ, ખાનગી વાહનો, રિક્ષાઓ અને પોલીસ જીપ સહિતના વાહનોમાં ૮૦ જેટલી વિદ્યાર્થીનીઓને સયાજી હોસ્પિટલ લઈ જવાઈ હતી. આ યુવતીઓને ભોજન લીધા બાદ ઝાડા-ઉલટી અને પેટમાં દુખાવાની અસર થઈ હતી. આ ઘટનાની જાણ થતા યુનિવર્સિટીના વાઈસ ચાન્સેલર અને ચીફ વોર્ડન સહિતના લોકો સયાજી હોસ્પિટલ દોડી ગયા હતા. સદનસીબે, હાલ વિદ્યાર્થીનીઓની તબિયત સુધારા



પર છે. પ્રામ માહિતી અનુસાર, ફૂડ પોઇઝનિંગનો ભોગ બનેલી મોટા ભાગની વિદ્યાર્થીનીઓ હોસ્ટેલના એસ.ડી. હોલમાં રહે છે. આ વિદ્યાર્થીનીઓએ મંગળવારે રાત્રે ભોજનમાં પનીરનું શાક, રોટલી અને ખીર જેવી વાનગી ખાધી હતી. બાદમાં રાત્રે ૧૧ વાગ્યા બાદ તેમને પેટમાં દુખાવો અને ઉલટી થવા લાગી હતી. આ અંગે હોસ્ટેલ વોર્ડનને જાણ કરાઈ હતી, પરંતુ ત્યાં સુધી બીજી પણ અનેક વિદ્યાર્થીની બીમાર થઈ ગઈ હતી. પ્રાથમિક તપાસ પ્રમાણે, વાસી કે બગડેલી વાનગી પીરસાતા વિદ્યાર્થીનીઓ ફૂડ પોઇઝનિંગનો ભોગ બની હતી. આ ઘટનામાં મેસ કોન્ડક્ટરની બેદરકારીની છે કે નહીં તેની પણ તપાસ કરવાની સત્તાધીશોએ બાંહેધરી આપી છે. બીજી તરફ, નવમી જુલાઈએ વહેલી સવારે વડોદરા મ્યુનિસિપલ કોર્પોરેશનની ફૂડ એન્ડ ડ્રગ્સ વિભાગની ટીમ તેમજ પોલીસે ઘટના સ્થળે પહોંચીને સઘન ચેકિંગ હાથ ધર્યું હતું. આ દરમિયાન મેસના રસોડામાંથી હલકી કક્ષાના બટાકા અને ડુંગળી મળી આવ્યા હતા. આ અંગે ફૂડ સેફ્ટી અધિકારીએ જણાવ્યું હતું કે, આરોગ્ય વિભાગની ટીમ મેસની તપાસ અર્થે પહોંચી તો ત્યાં સ્વચ્છતાનો અભાવ જોવા મળ્યો હતો. જેથી અમે નોટિસ ફટકારીશું. આ ઘટના પછી ત્રણ ફૂડ ઈન્સ્પેક્ટર તપાસ કરી રહ્યા છે. અમે વિવિધ નમૂના લઈને તપાસ હાથ ધરી છે.

૮ વર્ષના શાસનમાં ઓબામાએ કંઈ ના કર્યું, તોય નોબેલ મળ્યો...’, ડોનાલ્ડ ટ્રમ્પનું ફરી દર્દ છલકાયું

નોબેલ શાંતિ પુરસ્કાર એ આંતરરાષ્ટ્રીય સ્તરે વ્યક્તિઓ અને સંગઠનોને આપવામાં આવતા સૌથી પ્રતિષ્ઠિત સન્માનોમાંનો એક છે. પાકિસ્તાન તેમજ ઈઝરાયેલી વડા પ્રધાન બેન્જામિન નેતન્યાહુએ આ પુરસ્કાર માટે અમેરિકન પ્રમુખ ડોનાલ્ડ ટ્રમ્પનું નામાંકન કર્યું છે. જેની હાલ સોશિયલ મીડિયા પર ખૂબ જ ચર્ચા થઈ રહી છે. જો ટ્રમ્પ જીતે છે, તો તેઓ થિયોડોર રૂઝવેલ્ટ, વુડ્રો વિલ્સન, જિમી કાર્ટર અને બરાક ઓબામા પછી યાદીમાં પાંચમા અમેરિકન પ્રમુખ બનશે. ઓબામાને અમેરિકન પ્રમુખ બન્યાના થોડા મહિના પછી જ આ પુરસ્કાર મળ્યો હતો. આ અંગે ઘણી પ્રતિક્રિયાઓ આવી હતી. તેમજ ૧૯૯૪ માં, જ્યારે



પેલેસ્ટિનિયન નેતા યાસર અરાફાતે ઈઝરાયેલના શિમોન પેરેસ અને વિત્લાક રાબીન સાથે નોબેલ શાંતિ પુરસ્કાર શેર કર્યો ત્યારે એક સભ્યએ રાજીનામું આપ્યું હતું. નોબેલ શાંતિ પુરસ્કાર આપતી નોર્વેજિયન નોબેલ સમિતિ આ પુરસ્કાર આપવામાં મહત્વપૂર્ણ ભૂમિકા ભજવે છે. તેમાં નોર્વેજિયન સંસદ દ્વારા નિયુક્ત પાંચ વ્યક્તિઓનો સમાવેશ થાય છે. હાલમાં આ સમિતિનું નેતૃત્વ ઈદ્ર ઈન્ડરનેશનલ નોર્વેજિયન શાખાના વડા દ્વારા કરવામાં આવે છે. ટ્રમ્પ લાંબા સમયથી પોતાને આ પુરસ્કાર માટે દાવેદાર માનતા હતા. ફેબ્રુઆરીમાં બેન્જામિન સાથેની મુલાકાત દરમિયાન, ટ્રમ્પે કહ્યું, ‘તેઓ મને ક્યારેય નોબેલ શાંતિ પુરસ્કાર નહીં આપે, આ ?? ખૂબ જ ખોટું છે, પરંતુ હું તેને લાયક છું, પરંતુ તેઓ મને તે નહીં આપે. ‘તે પછી, જૂનમાં ઈઝરાયેલ અને ઈરાન વચ્ચે યુદ્ધ થયું, આ યુદ્ધ પછી ઈઝરાયેલે ટ્રમ્પને નોબેલ શાંતિ પુરસ્કાર માટે નામાંકિત કર્યા. ટ્રમ્પને ૨૦૧૮, ૨૦૨૦ અને ૨૦૨૧ માં નોબેલ શાંતિ પુરસ્કાર માટે નામાંકિત કરવામાં આવ્યા છે. ૮ જુલાઈના રોજ એક રેલીમાં, ટ્રમ્પે કહ્યું, ‘અમે એક

એવા કરાર પર હસ્તાક્ષર કરવા જઈ રહ્યા છીએ જે ઘણા દાયકાઓમાં હસ્તાક્ષરિત થયો નથી. આ શાંતિનો પ્રયાસ છે અને તે ઈઝરાયેલના પ્રયાસોનું પરિણામ છે. આ એવી બાબતો છે જે કોઈએ વિચાર્યું પણ ન હતું કે કરી શકાય. હું આ ધર્મગી રીતે નથી કહી રહ્યો, પરંતુ મને નોબેલ શાંતિ પુરસ્કાર માટે નામાંકિત કરવામાં આવ્યો હતો. હવે મારે તમને કહેવું પડશે કે આ એક મોટી વાત છે અને અન્ય નેટવર્ક્સ અને મોટાભાગના સમાચારોએ તેને આવરી લીધું ન હતું. શું તમે કલ્પના કરી શકો છો? જ્યારે ઓબામા પદ પર આવ્યા, ત્યારે તેઓએ કહ્યું, ‘અમે તેમને નોબેલ શાંતિ પુરસ્કાર આપવા જઈ રહ્યા છીએ. ‘ ઓબામાએ કહ્યું, ‘મેં શું કર્યું? મેં કંઈ કર્યું નથી. ‘ તેણે આઠ વર્ષ સુધી કંઈ કર્યું નહીં, સાથે. ‘આ મામલે ટ્રમ્પે વધુમાં કહ્યું કે, ‘તેમણે થોડા જ સમયમાં ઓબામાને નોબેલ આપી દીધો. બસ થોડા જ સમયમાં... અને મારી સાથે... મેં ઘણું બધું કર્યું, મેં આટલા બધા અલગ અલગ મોર્ચે ઘણું બધું કર્યું.

દિલ્હી જતી ફ્લાઈટ સાથે પક્ષી અથડાયું, ૧૬૯ યાત્રીઓના જીવ તાળવે ચોંટ્યા, પટણામાં ઈમરજન્સી લેન્ડિંગ

બુધવારે સવારે પટનાથી દિલ્હી જતી ઈન્ડિગો ફ્લાઈટ (નંબર ૬૫૦૦૯)ને ટેકઓફ કર્યાની થોડી મિનિટો પછી પટણા એરપોર્ટ પર ઈમરજન્સી લેન્ડિંગ કરવું પડ્યું. એક પક્ષી વિમાન સાથે અથડાયું જેના કારણે એક એન્જિનમાં ભારે કંપન થયું. પાયલોટે તાત્કાલિક ઇજરૂ ને જાણ કરી અને સલામતીને ધ્યાનમાં રાખીને વિમાનને પટણા લાવવામાં આવ્યું. આ ઘટના સવારે ૮:૪૨ વાગ્યે જયપ્રકાશ નારાયણ ઈન્ટરનેશનલ એરપોર્ટ પર



બની હતી. એરપોર્ટ મૂત પક્ષી પણ મળી આવ્યું પુષ્ટિ થઈ હતી. વિમાનમાં અધિકારીઓએ રનવે પર હતું, જેનાથી અથડામણની કુલ ૧૭૫ લોકો સવાર

હતા, જેમાં ૧૬૯ મુસાફરો અને ૬ ક્રૂ મેમ્બર્સનો સમાવેશ થાય છે. બધા મુસાફરો સુરક્ષિત છે. પટણા એરપોર્ટ જણાવ્યું હતું કે વિમાનને સવારે ૮:૦૩ વાગ્યે રનવે-૭ પર સુરક્ષિત રીતે લેન્ડ કરવામાં આવ્યું હતું. અમદાવાદમાં તાજેતરમાં થયેલા વિમાન દુર્ઘટના બાદ, દેશભરના એરપોર્ટ પર તકેદારી વધારી દેવામાં આવી છે. હવે મુસાફરોને દિલ્હી લઈ જવા માટે વૈકલ્પિક ફ્લાઈટની વ્યવસ્થા કરવામાં આવી રહી છે અને વિમાનની ટેકનિકલ તપાસ શરૂ કરવામાં આવી છે.

ફ્રાન્સમાં ભયાનક દાવાનળ : ૨૦૦૦ હેક્ટર જંગલ બળીને રાખ, એરપોર્ટ-રેલવે સેવા બંધ કરાઈ

દક્ષિણી ફ્રાન્સમાં લાગેલી ભીષણ આગ દિન-પ્રતિદિન ઘાતક સ્વરૂપ લઈ રહી છે. આ આગ ૨૦૦૦ હેક્ટર સુધી ફેલાઈ ગઈ છે અને ભયાનક થઈ ચુકી છે કે, તેનો પ્રભાવ ફ્રાન્સના માટો શહેર માર્સિલે સુધી જોવા મળી રહ્યો છે. જોકે, સરકારે આગના વધતા પ્રભાવને જોતા માર્સિલે એરપોર્ટ બંધ કરાવી દીધું છે, આ સિવાય તમામ ફ્લાઈટ પર તાત્કાલિક રોક લગાવી દીધી છે.

મળતી માહિતી મુજબ, આ આગ પિન-મિરાબો નામની જગ્યાએથી શરૂ થઈ હતી, જે માર્સિલે શહેર પાસે સ્થિત છે. આગ એટલી ઝડપથી ફેલાઈ રહી છે કે, રેલ સેવા પણ રોકી દેવામાં આવી છે અને અનેક પ્રમુખ રસ્તા પણ બંધ કરી દેવાયા છે.

નોંધનીય છે કે, વધતી આગ પર નિયંત્રણ મેળવવા માટે સરકારે ૭૨૦ ફાયર ફાઈટર અને ૨૨૦થી વધુ ફાયર બ્રિગેડની ગાડી અને મશીન તૈનાત કર્યા છે. આ મામલે તંત્રનું કહેવું છે કે, અત્યાર સુધી આશરે ૭૦૦ હેક્ટર જંગલ બળીને ખાક થઈ ગયું છે. પરંતુ, સ્થિતિ ધીમે-ધીમે કાબૂમાં લાવવામાં આવી રહી છે.

આ પહેલાં તુર્કિયા જંગલમાં પણ આગના સમાચાર સામે આવ્યા છે. તુર્કિયાના કૃષિ અને વન મંત્રી ઈબ્રાહમ યુમાકલીએ એક જુલાઈએ જણાવ્યું હતું કે, દેશભરમાં છેલ્લાં અમુક દિવસોમાં ૩૪૨ જંગલમાં આગ લાગી છે. જેમાંથી અનેક આગ મનીસા, ઈજમિર, હાતાય અને અંતાક્યા જેવા વિસ્તારોમાં હજુ પણ છે. ત્યારબાદ ૪ જુલાઈએ મંત્રીએ જાણકારી આપી હતી કે, ૯માંથી ૬ મોટી આગ પર કાબૂ મેળવી લેવાયો છે.

તંત્રી લેખ.....

બાંગ્લાદેશ પર ૩૫ ટકા ટેરિફથી ભારતના ગારમેન્ટ ઉદ્યોગ માટે સ્થિતિ સાનુકૂળ

રેડીમેડ ગારમેન્ટ્સ તથા એપરલની નિકાસમાં ભારતના મોટા હરિફ બાંગ્લાદેશ પર અમેરિકા દ્વારા ૩૫ ટકા ટેરિફ લાગુ કરવાના નિર્ણયથી ભારતના એપરલ તથા રેડીમેડ ગારમેન્ટ ઉત્પાદકો માટે હાલમાં સ્થિતિ સાનુકૂળ બની છે. જો કે નવા ટેરિફનો અમલ ૧લી ઓગસ્ટથી થવાનો છે ત્યારે બાંગ્લાદેશ પણ અમેરિકાને આ મુદ્દે સમજાવવાના પ્રયાસમાં હોવાન પ્રાપ્ત અહેવાલો જણાવે છે. ૩૫ ટકા ટેરિફને કારણે વૈશ્વિક બજારમાં બાંગ્લાદેશની સ્પર્ધાત્મકતા ઘટી જશે. ઊંચા ટેરિફને ધ્યાનમાં રાખી અમેરિકાના રેડીમેડ ગારમેન્ટના આયાતકારોએ ભારત સહિતના અન્ય દેશો પર નજર દોડાવવાનું શરૂ કરવું પડશે જ્યાંથી તેમને સ્પર્ધાત્મક ભાવે માલ મળી રહે એમ એપરલ એક્સપોર્ટ પ્રમોશન કાઉન્સિલના સુત્રોએ જણાવ્યું હતું. હાલમાં ભારતની ટેક્સટાઈલ નિકાસ પર ૧૦ ટકા ટેરિફ વસુલવામાં આવે છે પરંતુ પ્રોડક્ટ ક્લાસીફિકેશન તથા દરમાં વિવિધતાને કારણે કેટલાક સેગમેન્ટ્સ પર ૨૬ ટકા ડ્યૂટી લાગુ થાય છે. અમેરિકા સાથે હાલમાં ચાલી રહેલી વેપાર વાટાઘાટમાં જો સ્થિતિ ભારત તરફ વળશે તો ભારતને સ્પર્ધાત્મકતાનો લાભ મળી રહેશે એમ પણ સુત્રોએ વધુમાં જણાવ્યું હતું.

ડેરિવેટીવ્સમાં રિટેલ ટ્રેડરોને રૂ. એક લાખ કરોડથી વધુ નુકશાન



મુંબઈ : દેશના મૂડી બજારમાં પાસ ફ્યુચર્સ એન્ડ ઓપ્શન્સ (એફ એન્ડ ઓ)માં ચાલી રહેલા ખેલો ઈન્ડિયા ખેલોના જુગારમાં અનેક લોકો નુકશાની કરીને બરબાદ થઈ રહ્યા છે અને એના પર લગામ તાણવાને બદલે નિયામક તંત્ર દ્વારા દર વખતે

લોકોની બરબાદીના સર્વેના આંકડા જાહેર કરાતાં રહીને કેસીનોમાં રમવા મોકળું મેદાન અપાતું આવ્યું છે. નાણાં વર્ષ ૨૦૨૫માં રિટેલ ટ્રેડરોને રૂ. એક લાખ કરોડથી વધુ નુકશાન થયું છે.

મૂડી બજાર નિયામક તંત્ર

સેબીએ તાજેતરમાં પણ ડેરિવેટીવ્સમાં ઈન્ડેક્સ ઓપ્શન્સમાં મેનીપ્યુલેશન કરનારા મોટાગણના ટ્રેડરો, હેજ ફંડો સામે પગલાં લેવાની ફરજ પડી છે. આ સાથે સેબીનો નવો અભ્યાસ પણ હાલર આવ્યો છે કે, નાણા વર્ષ ૨૦૨૫માં ડેરિવેટીવ્સમાં ખેલો

કરીને એટલે કે ટ્રેડિંગની લતે ચઢીને રિટેલ ટ્રેડરોએ રૂ. એક લાખ કરોડથી વધુ નુકશાની કરી છે.

સોદા ખર્ચને ગણતરીમાં લીધા બાદ વ્યક્તિગત ટ્રેડરોની ચોખ્ખી નુકશાની જે નાણા વર્ષ ૨૦૨૪માં રૂ. ૭૪,૮૧૨ કરોડની થઈ હતી, એ નાણા વર્ષ ૨૦૨૫માં વધીને રૂ. ૧,૦૬ લાખ કરોડ પહોંચી છે. જે મુજબ વ્યક્તિ દીઠ આ સરેરાશ નુકશાની પણ પાછલા વર્ષના રૂ. ૮૬,૭૨૮ થી વધીને રૂ. ૧.૧ લાખ પહોંચી છે. એફ એન્ડ ઓ સેગમેન્ટમાં ટ્રેડિંગ કરનારા યુનિક વ્યક્તિગત રોકાણકારોની સંખ્યામાં નાણા વર્ષ ૨૦૨૫માં ૨૦ ટકા ઘટાડો થયો છે, પરંતુ બે વર્ષ અગાઉની તુલનાએ હજુ ૨૪ ટકા ઊંચી રહી છે. પ્રીમિયમની રીતે વ્યક્તિગત ટર્નઓવર વાર્ષિક ધોરણે ૧૧ ટકા ઘટ્યું છે, પરંતુ બે વર્ષના સમયગાળાને ધ્યાનમાં લેતા ૩૬ ટકા વધ્યું છે.

ઈન્ડેક્સ ઓપ્શન્સ જે એફ એન્ડ ઓ ટ્રેડિંગમાં બહુ પ્રચલિત છે, એના પ્રીમિયમ ટર્નઓવરમાં ૮ ટકાનો ઘટાડો થયો છે અને ગત વર્ષની તુલનાએ નોશનલ ટર્નઓવરમાં ૨૮ ટકાનો ઘટાડો થયો છે. જો કે બે વર્ષની તુલનાએ વોલ્યુમ હજુ ઊંચું રહ્યું છે. જે પ્રીમિયમના સંદર્ભમાં ૧૪ ટકા વધુ અને નોશનલ વોલ્યુમની રીતે ૪૨ ટકા વધ્યું છે. સેબીએ જણાવ્યું છે કે, ઈકિવટી ડેરિવેટીવ્સમાં ૮૧ ટકા વ્યક્તિગત ટ્રેડરોએ નાણા વર્ષ ૨૦૨૫માં ચોખ્ખી નુકશાની કરી છે. જે છેલ્લા ચાર વર્ષમાં ઈકિવટી ડેરિવેટીવ્સ સેગમેન્ટમાં વ્યક્તિગત ટ્રેડરોએ એકિવટ ધોરણે રૂ. ૩ લાખ કરોડ જેટલી નુકશાની કરી હોવાનું સેબીના આંકડા દર્શાવે છે. નાણા વર્ષ ૨૦૨૨માં ચોખ્ખી નુકશાની રૂ. ૪૦,૮૨૪ કરોડની હતી, એ વધીને નાણા વર્ષ ૨૦૨૩માં રૂ. ૭૪,૮૧૨ કરોડ અને નાણા વર્ષ ૨૦૨૪માં રૂ. ૬૫,૭૪૭ કરોડથી નાણા વર્ષ

૨૦૨૫માં વધીને રૂ. ૧,૦૫,૬૦૩ કરોડની થઈ છે. ચાર વર્ષના સમયગાળામાં કુલ નુકશાની રૂ. ૨,૮૬,૮૮૬ કરોડની થઈ છે.

યુએસ પ્રોપ્રાઈટરી ટ્રેડિંગ ફર્મ જેન સ્ટ્રીટ પર પ્રતિબંધ ભારતમાં ડેરિવેટિવ ટ્રેડિંગ વોલ્યુમને અસર કરી રહ્યો છે. સોમવારે એનએસઈ પર ફ્યુચર્સ એન્ડ ઓપ્શન્સનું ટર્નઓવર રૂ. ૮૧.૪ લાખ કરોડ હતું, જે છેલ્લા ૧૨ સોમવારના સરેરાશ ટર્નઓવર કરતા ૨૬ ટકા ઓછું છે. તેવી જ રીતે, શુક્રવારે ટર્નઓવર (જ્યારે સેબીનો પ્રતિબંધ અમલમાં આવ્યો) છેલ્લા ૧૨ શુક્રવારની તુલનામાં ૮ ટકા ઘટ્યું હતું. સપ્ટેમ્બરમાં રૂ. ૫૩૭ લાખ કરોડની ટોચથી જૂનમાં ઈકિવટીમાં સરેરાશ દૈનિક ફ્યુચર્સ એન્ડ ઓપ્શન્સ ટર્નઓવર ૩૫ ટકા ઘટીને રૂ. ૩૬૬ લાખ કરોડ થયું હતું.

સનાતન સંસ્થા વતી સમગ્ર દેશમાં ૭૭ ઠેકાણો, ગુજરાતમાં ૪ ઠેકાણો 'ગુરુપૂર્ણિમા મહોત્સવ આયોજિત

અમદાવાદ: હિંદુ ધર્મની અદિતીય અને શ્રેયસ્કર પરંપરા એટલે ગુરુ-શિષ્ય પરંપરા! ગુરુપૂર્ણિમાના દિવસે ગુરુ પ્રત્યે કૃતજ્ઞતા વ્યક્ત કરવાની પરંપરા પ્રાચીન કાળથી ચાલી આવે છે; પરંતુ આજનો યુગ ધર્મયુદ્ધનો છે. સંપૂર્ણ પૃથ્વી પર અધર્મનું આવરણ ફેલાયેલું છે. આવા સમયે ધર્મની બાજુએ ઊભા રહેવું એ જ સાધનાનો અને મુક્તિનો સર્વોચ્ચ માર્ગ છે. આ સમજણ પ્રત્યેક વ્યક્તિ સુધી પહોંચાડવા અને ધર્મ-રાષ્ટ્ર માટે કર્તવ્યનિષ્ઠા જાગૃત કરવા માટે ગુરુવાર, ૧૦ જુલાઈ ૨૦૨૫ ના દિવસે સનાતન સંસ્થા વતી ગુરુપૂર્ણિમા મહોત્સવનું આયોજન કરવામાં આવ્યું છે. આ વર્ષે આ મહોત્સવ ગુજરાતી, હિંદી, મરાઠી, તમિલ, તેલુગુ, મલયાલમ, બંગાળી ઈત્યાદિ ભાષાઓમાં સમગ્ર દેશમાં ૭૭ ઠેકાણે, જ્યારે ગુજરાત ખાતે ૪ ઠેકાણે આયોજિત કરવામાં આવ્યો છે. તેથી સર્વ રાષ્ટ્ર અને ધર્મપ્રેમી હિંદુઓએ સહકુટુંબ આ અમૂલ્ય અવસરનો લાભ લેવો એવું આવાહન સનાતન સંસ્થા વતી કરવામાં આવ્યું છે. પ્રાચીન કાળથી પ્રત્યેક સમયે ધર્મ અને ન્યાયની બાજુએ લડનારાઓ કરતાં અધર્મીઓની સંખ્યા અને શસ્ત્રબળ અધિક હોય છે; પરંતુ અંતિમ વિજય ધર્મનો જ થયો, કારણ કે ભગવાનના આશીર્વાદ ધર્મની બાજુએ લડનારાઓ માટે જ હોય છે. આજે પણ પરમકલ્યાણકારી ગુરુતત્ત્વ સનાતન ધર્મના રક્ષણ માટે અને ભારતના ઉત્કર્ષ માટે કાર્યરત છે. આથી જ ગુરુપૂર્ણિમાનું આયોજન કરવામાં આવ્યું છે.

સનાતન સંસ્થા વતી નીચેના ઠેકાણે કાર્યક્રમોનું આયોજન કરવામાં આવ્યું છે :

ગુરુવાર, ૧૦ જુલાઈ ૨૦૨૫
૧. માય સ્ટોરી અબ્રોડ, ૩૦૭-૧૦, અર્બન ૨, ભાયલી, વડોદરા (સાંજે ૬. ૩૦ વાગ્યે)

૨. શ્રી ગંગા ગોવિંદ મંગલ ભુવન, મ્યુ. સ્નાનાગાર પાસે, લાલદરવાજા, ભદ્ર, અમદાવાદ (સાંજે ૫.૩૦ વાગ્યે)
૩. જ્ઞાનજ્યોત વિદ્યાલય, ધ્રુવ પાર્ક સોસાયટી, મહારાણા પ્રતાપ ચોક, ગોડાદરા, સુરત (સાંજે ૬.૦૦ વાગ્યે)
૪. કેળકર-વઝે મરાઠી વિદ્યાલય, ખોડિયાર નગર, વાપી (સાંજે ૫.૩૦ વાગ્યે)

આ મહોત્સવમાં શ્રી વ્યાસપૂજન અને પ.પૂ. ભક્તરાજ મહારાજજીનું પ્રતિમાપૂજન (ગુરુપૂજન), સનાતન રાષ્ટ્ર શંખનાદ મહોત્સવના પ્રેરણાદાયી વિડિઓ પ્રક્ષેપણ; રામરાજ્યની સ્થાપના માટે સંકલ્પ અને સામૂહિક નામજપયજ્ઞ; સમાજ, રાષ્ટ્ર અને ધર્મ વિષયો પર નિષ્ણાતોનું માર્ગદર્શન; તેમજ 'રાષ્ટ્ર અને ધર્મના રક્ષણ માટે સાધના અને યુદ્ધકાળમાંના કર્તવ્યો' આ વિષયો પર માન્યવર વક્તાઓનું માર્ગદર્શન થશે. આ ઉપરાંત ધર્મ, અધ્યાત્મ, સાધના, બાલસંસ્કાર, આચારધર્મ, આયુર્વેદ, પ્રાથમિક સારવાર, સ્વસંરક્ષણ, હિંદુ રાષ્ટ્ર ઈત્યાદિ વિષયો પર ગ્રંથપ્રદર્શન અને રાષ્ટ્ર-ધર્મ વિશેના ફલક પ્રદર્શન પણ મહોત્સવ સ્થળે લગાવવામાં આવશે.

'ઓનલાઈન ગુરુપૂર્ણિમા મહોત્સવ' - દેશ-વિદેશના ભક્તોને ગુરુપૂર્ણિમાનો લાભ મળે તે માટે સનાતન સંસ્થા દ્વારા ગુજરાતી, હિન્દી, મરાઠી, તામિલ અને મલયાલમ ભાષાઓમાં ઓનલાઈન ગુરુપૂર્ણિમા મહોત્સવનું આયોજન કરવામાં આવ્યું છે. ૧૦ જુલાઈએ સાંજે ૫.૩૦ વાગ્યે ગુજરાતી ભાષાના મહોત્સવનો લાભ નીચેની લિંક પરથી લઈ શકાશે: www.sanatan.org ધર્મ, રાષ્ટ્ર અને આધ્યાત્મિક ઉન્નતિ માટે ગુરુકૃપા ભણી વળો અને ગુરુપૂર્ણિમા મહોત્સવમાં સહપરિવાર સહભાગી થાઓ! આપણી નમ્ર,

ગુરુ અંધકારથી પ્રકાશ તરફ લઈ જાય છે - સંત રાજનંદર સિંહજી મહારાજ

ગુરુપૂર્ણિમાનો દિવસ મહર્ષિ વેદ વ્યાસ જેમણે વેદ, ૧૮ પુરાણ તથા મહાભારતની રચના કરી તેની યાદમાં સમગ્ર ભારતમાં મહત્વના દિવસ તરીકે ઉજવવામાં આવે છે. આ દિવસ આપણા ગુરુ, શિક્ષક કે આધ્યાત્મિક ગુરુ ના સન્માનમાં તથા તેમના તરફ આદર તથા કૃતજ્ઞતા ને દર્શાવવા માટે ઉજવાય છે.

દુનિયાની જ્ઞાન માટે આપણે કોઈ એવા શિક્ષક ને શોધીએ છીએ કે જે તે વિષયના પારંગત હોય અને આપણને તે શીખવવામાં મદદ કરે. જો આધ્યાત્મિક પ્રગતિ કરવી હોય તો આપણે આધ્યાત્મિક ગુરુ ના ચરણોમાં પહોંચવું જોઈએ.

દરેક યુગમાં સંતો અને ઋષિઓ હોય છે જે આપણને અંદરની યાત્રા માં લઈ જઈ શકે છે. સંતો આપણને આધ્યાત્મિકતા ની ભેટ આપે છે. આ દૈવી, પ્રભુદ માણસ સિવાય આપણે અંધકાર અને આધ્યાત્મિકતા વગરના જીવનમાં રૂબેલા રહીશું. તે સાધકને અંધકારથી પ્રકાશ તરફ લઈ જવા માટે આ પૃથ્વી પર આવે છે. આપણે આપણા આધ્યાત્મિક વારસો અને ભગવાન થી અજાણ હોવાથી અંધકારની દુનિયામાં જીવી રહ્યા છીએ. ગુરુની ભૂમિકા માત્ર સાધકોને જ્ઞાન થી પ્રભુદ કરવાનું નથી પરંતુ આપણને પરમાત્માના તેજસ્વી પ્રકાશ તથા ટૂંકાઈ સાથે જોડવામાં પણ મદદ કરશે. તેઓ આંતરિક પ્રકાશને જોવા માટે અને પ્રકાશ ના સ્ત્રોત આધ્યાત્મિક યાત્રા ની શરૂઆત કરવામાં મદદ કરવા માટે તેઓ આપણી અંતરની આંખો ખોલે છે.

જો આપણે વિવિધ ધાર્મિક અને આધ્યાત્મિક પરંપરાઓનું પરીક્ષણ કરીએ તો આપણે જાણીશું કે મૂળમાં તો બધા ધર્મો એક અને એક જ વાત કહે છે. તેઓ બધા ઉચ્ચ શક્તિ માં વિશ્વાસ કરે છે કે જેણે આપણા બધાને બનાવ્યા છે. જે એક સ્ત્રોત માંથી ઉદભવ્યા છે એટલે કે નિર્માતા. તેઓ આપણને પ્રાર્થના, ધ્યાન દ્વારા આધ્યાત્મિક બાજુમાં પ્રવેશ કરવા અને પોતાની જાતને ઓળખતા તથા પરમાત્માની પ્રાપ્તિ માટે શિક્ષિત કરે છે.

બીજી સામાન્ય બાજુ કે જે આપણે સંતો અને ગુરુઓના જીવનમાં જોઈએ છીએ કે તેઓ દરેકના માટે આવ્યા છે. ગુરુ ફક્ત એક જુજ કે કોઈ એક ધાર્મિક પંથ અથવા કોઈ એક વિચારધારા ને આધારે નથી આવતા પરંતુ દરેકના માટે આવ્યા છે. બુદ્ધ ફક્ત બૌદ્ધો માટે નહોતા આવ્યા એવી જ રીતે ખ્રિસ્ત અને ગુરુનાનક દેવજી મહારાજ એકલા ખ્રિસ્તીઓ કે શીખ માટે નહોતા આવ્યા પરંતુ તે સમગ્ર માનવજાત માટે આવ્યા હતા. આપણને શીખવ્યું કે પ્રાર્થના, ધ્યાન અને નૈતિક જીવન જીવવાથી આપણે તે પ્રકાશના સ્ત્રોતો શોધી શકીએ છીએ. જ્યારે આધ્યાત્મિક ગુરુ આ દુનિયામાં આવે છે ત્યારે તેમનું મુખ્ય કાર્ય આપણી આત્માને પરમાત્મા પાસે પાછા લઈ જવાનું છે. આધ્યાત્મિક ગુરુ પરમાત્મા પાસે પાછા લઈ જવા માટે આ બધું કરે છે. આધ્યાત્મિક ગુરુ પાસે ભગવાનના પ્રેમની યુંબકીય શક્તિ છે જે તેમને તેમનું કાર્ય કરવામાં મદદ કરવા માટે સૌથી મોટી શક્તિ છે. જ્યારે આત્માઓ આધ્યાત્મિક ગુરુ ના

સંપર્ક માં આવે છે ત્યારે તેઓ યુંબકીય રીતે પરમાત્મા તરફ દોરાય છે. તેઓ હંમેશા પ્રેમ ના સ્ત્રોત સાથે એક થવા માટે ઝંખતા હોય છે.


તેઓ આપણને આપણા સાચા ઘરે પાછા ફરવામાં સહાય માટે પ્રેમ અને આશીર્વાદ વહાવે છે. તેઓએ આપણને ઈશ્વરીય પ્રેમ સાથે સંપર્કમાં રહ્યા છે

જે આપણા હૃદયને આકર્ષિત કરે છે. જ્યારે આપણે તેમની સાથે હોઈએ છીએ ત્યારે તેમના આશીર્વાદ નો અનુભવ થાય છે અને જ્યારે આપણે તેમનાથી અલગ હોઈએ છીએ ત્યારે આપણા અંતરમાં પરમાત્માની શોધ કરતા હોઈએ છીએ. જ્યારે આપણે અભ્યાસ કરીએ છીએ ત્યારે આપણને અંતર નું ધ્યાન કેન્દ્રિત કરવામાં મદદ થાય છે. આધ્યાત્મિક ગુરુ ઈચ્છે છે કે આપણે આત્મા સાથે પરમાત્મા ના જોડાણ નો અનુભવ કરીએ તેઓ આપણી આત્મા ને મુક્ત કરવા માંગે છે તેથી પરમાત્મા સાથે એક થવામાં કઈ દખલગીરી ન થાય.

ગુરુ પૂર્ણિમા એ મહાન ઋષિ વેદ વ્યાસ ના સન્માનમાં તથા આપણા ગુરુ કે જે આપણને અંતરના માર્ગમાં પ્રભુધ્ય કરે છે તેમના તરફના આદરને અને કૃતજ્ઞતા દર્શાવવાનો એક વિશેષ દિવસ છે. ગુરુપૂર્ણિમાના શુભ અવસરે ૨૦ જુલાઈ, શનિવારના રોજ સવારે ૧૧:૦૦ થી બપોરે ૨:૦૦ વાગ્યા સુધી કાનોડ કેન્દ્ર, મહીસાગર ખાતે વિનામૂલ્યે આંખની તપાસ કેમ્પનું આયોજન કરવામાં આવ્યું છે. (ઈ - ૮૦૮૮૭૫૦૮૨૨)

વડોદરામાં ૨૧મી જુલાઈના રોજ સવારે ૮:૦૦ થી બપોરે ૩:૦૦ વાગ્યા સુધી તમામ ઉંમરના લોકો માટે નિશુલ્ક ધ્યાન વર્કશોપનું આયોજન કરવામાં આવશે. સ્થાન: કૃપાલ આશ્રમ, ફતેપુરા, કોયલી ફળિયા, વડોદરા

અમદાવાદમાં આધ્યાત્મિક પ્રવચન સાંજે ૬ વાગ્યા પછી લંગર પ્રસાદનું આયોજન કરવામાં આવશે.



આતંકી તહલ્લુરની જ્યુડિશિયલ કસ્ટડી ૧૩ ઓગસ્ટ સુધી લંબાઈ

દિલ્હીની ટ્રેંજ કોર્ટે ૨૬/૧૧ મુંબઈ હુમલાના માસ્ટરમાઈન્ડ તહલ્લુર રાણાની ન્યાયિક કસ્ટડી ૧૩ ઓગસ્ટ સુધી લંબાવી છે. આ દરમિયાન રાષ્ટ્રીય તપાસ એજન્સી (ટ્રેંજ) એ ભુધવારે રાણા વિરુદ્ધ પૂરક ચાર્જશીટ દાખલ કરી છે. કોર્ટ આ ચાર્જશીટ પર ૧૩ ઓગસ્ટે સુનાવણી કરશે. રાણા વિરુદ્ધ આ બીજી ચાર્જશીટ છે. આ પહેલા પહેલી ચાર્જશીટ ૨૦૧૧માં દાખલ કરવામાં આવી હતી. જેમાં ટ્રેંજ એ રાણાને ડેવિડ હેડલી અને અન્ય આતંકવાદીઓ સાથે ૨૬/૧૧ હુમલાનો કાવતરાખોર ગણાવ્યો હતો. અગાઉ ૭ જુલાઈના રોજ ટ્રેંજ દ્વારા પૂછપરછ દરમિયાન રાણાએ મુંબઈ હુમલા સમયે મુંબઈમાં હોવાની અને પાકિસ્તાની એજન્ટ હોવાની કબૂલાત કરી હતી. તેણે

એ પણ સ્વીકાર્યું હતું કે તેણે હુમલો કરવામાં મદદ કરી હતી. ઓક્ટોબર ૨૦૦૮માં અમેરિકાના શિકાગોમાં અમેરિકન એજન્સી ઈએમ્ દ્વારા તહલ્લુરની ધરપકડ કરવામાં આવી હતી. રાણાને ૧૦ એપ્રિલ ૨૦૨૫ ના રોજ એક ખાસ વિમાન દ્વારા અમેરિકાથી ભારત લાવવામાં આવ્યો હતો. ઓક્ટોબર ૨૦૦૮માં તહલ્લુરની યુએસ એજન્સી એફબીઆઈ દ્વારા શિકાગો, અમેરિકામાં ધરપકડ કરવામાં આવી હતી. તેના પર મુંબઈમાં ૨૬/૧૧ ના આતંકવાદી હુમલા અને કોપનહેગનમાં આતંકવાદી હુમલાને અંગ્રજ આપવા માટે જરૂરી સામગ્રી પૂરી પાડવાનો આરોપ હતો. ઓક્ટોબર ૨૦૦૮માં તહલ્લુરની યુએસ એજન્સી એફબીઆઈ દ્વારા શિકાગો, અમેરિકામાં ધરપકડ કરવામાં આવી હતી.

ઉત્તરાખંડના ચમોલીમાં વાદળ ફાટ્યું: અયોધ્યામાં ઘરો, વારાણસીમાં ઘાટ ડૂબ્યા



ઉત્તરાખંડમાં ભારે વરસાદ પડી રહ્યો છે. મંગળવારે ચમોલી જિલ્લાના નંદપ્રયાગ ઘાટ નજીક મુખ ગામમાં વાદળ ફાટવાથી ભારે તબાહી મચી ગઈ હતી. જહ્નકેશ્વરે જણાવ્યું હતું કે જાનહાનિના કોઈ અહેવાલ નથી. શોધખોળ ચાલુ છે. આગામી ચાર દિવસમાં રાજ્યના પાંચ જિલ્લાઓમાં ભારે વરસાદની શક્યતા છે. મધ્યપ્રદેશમાં, મંડલા, ડિંડોરી, ચ્યોપુર, શહડોલ, ઉમરિયા જિલ્લાઓ પૂરની ઝપેટમાં છે. નર્મદા અને અન્ય નદીઓમાં પણ પૂર છે. છત્તરપુરમાં બાન સુજારા ડેમના ૧૨ દરવાજા ખોલવામાં આવ્યા, દામોહમાં સતધરુ-સાજલી ડેમના ૩-૩ દરવાજા ખોલવામાં આવ્યા. જબલપુરમાં ભરગી ડેમના ૧૭ દરવાજા ખોલવામાં આવ્યા. યુપીના વારાણસીમાં ગંગાનું જળસ્તર ૬૨.૫૮ મીટર પર પહોંચી ગયું છે. ભયજનક સ્તર ૭૦.૨૬ છે. ૨૦થી વધુ ઘાટ નદીમાં ડૂબી ગયા છે. દશાધમેઘ ઘાટ પર યોજાતી ગંગા આરતીનું સ્થાન બદલવામાં આવ્યું છે. અસ્સી ઘાટ પર પણ ગંગાનું પાણી આરતી સ્થળ સુધી પહોંચી ગયું છે. આ વર્ષે રાજસ્થાન પર ચોમાસુ પૂબ જ મહેરબાન રહ્યું છે. અત્યાર સુધીમાં સામાન્ય કરતાં ૧૨.૧ ટકા વધુ વરસાદ નોંધાઈ ચૂક્યો છે. સામાન્ય રીતે સરેરાશ ૮૪ મીમી વરસાદ થવો જોઈતો હતો, પરંતુ ૧૨૬ મીમી વરસાદ નોંધાઈ ચૂક્યો છે. ભુવણે પણ હવામાન વિભાગે ૨૫ જિલ્લાઓમાં વરસાદનું એલર્ટ આપ્યું છે. ઉત્તર પ્રદેશના ઉનાવમાં ભારે વરસાદ ચાલુ છે. હવામાન વિભાગના જણાવ્યા અનુસાર, મહત્તમ તાપમાન ૩૦ ડિગ્રી અને લઘુત્તમ તાપમાન ૨૫ ડિગ્રી હતું. આ પાછલા દિવસો કરતા ૩-૪ ડિગ્રી ઓછું હતું. વરસાદ દરમિયાન, ૬ કિલોમીટર પ્રતિ કલાકની ઝડપે પવન ફૂંકાયો હતો.

ન્યૂઝ ઓફ ગાંધીનગર ટૅનિક સાહિત્ય સરિતા- આયોજક : પ્રદીપ રાવલ



NOGSS No. 354
વિષય:- વરસાદ વિષયક
શીર્ષક:- અષાઢી મેઘ
પ્રકાર:- પદ્ય(શબ્દ સંખ્યા - ૭૩)

અષાઢી મેઘ ગરજ્યા ત્યાં આભમાં,
 અને ઊડ્યું તોફાન મારા કાનજના ભાનમાં.
 ઘૂંટાયું રાધા કેરું નામ એનાં શ્વાસમાં,
 અને જામ્યું ચોમાસું એની વ્યાકુળ શી આંખમાં.

કેવાં ભીજાતા અમે કુંજગલીની વાટમાં!
 અને માણતા સુગંધ સાથે બાહુપાશમાં.
 લથબથ વ્હાલ નીતરતું એની વાતમાં,
 ખોવાયેલ પ્રેમ આજે વહે છે આંખમાં.

વ્યાકુળ શી રુકિમણી પૂછે વાત-વાતમાં,
 શી વાત ખૂંચે છે દારિકેશની આંખમાં?
 તરસે છે બંનેનાં મન પ્રણયની રીતમાં,
 ને જામ્યું ચોમાસું અહીં અંતરની પ્રીતમાં.

અષાઢી મેઘ ગરજ્યા ત્યાં આભમાં...

રેશ્મા પટેલ "રેશમ"સુરત
 : **NOG SS NO. 215.**
વિષય : " વરસાદ "
શીર્ષક : " તો બારેમાસ ચોમાસુ "
પ્રકાર : પદ્ય, શબ્દો : ૮૮.

ધોધમાર તું વરસે જો, તો હું મોર બનીને નાચું,
 તું ટાણે આવી દસ્તક દે તો બારે માસ ચોમાસું.

ઘનઘોર કાળા વાદળ, ભરી હેતનાં અમીજળ,
 તું દિલ ખોલી વરસે, તો ઝરણાં વહે ભળભળ,

નસીબ હોય ચાતકનું, તો નક્ષત્ર ચાલે ના ત્રાંસુ,
 તું ટાણે આવી દસ્તક દે તો બારે માસ ચોમાસું.

તારા ભરોસે કામ કરે, તડકી છાંયો ના ગણતો,
 તું જો ના વરસે તો ખેડૂત પાક દુઃખોના લણતો,

ધરતી ખેડી સ્વપ્નો વાવ્યાં, સોનું વરસાવ કાચું,
 તું ટાણે આવી દસ્તક દે તો બારે માસ ચોમાસું.

શ્યામ ગોયાણી 'શ્યામ' શિવેન્દ્રનગર (હાલ સુરત)
 : **NOGSS NO 390**
વિષય :- વરસાદ
શિર્ષક :- અષાઢી મેહુલિયો
પ્રકાર :- પદ્ય. શબ્દ :- ૫૫

વરસાદી હરિયાળી

વરસે મેઘ મનભર, ટપકે બુંદ ધરતી પર,
 ખેડૂતનાં નેત્રમાં ઝળકે નીર સુખભર
 ફૂટે અંકુર ધરતીમાં, મહેનતનું ફળ ખીલે,
 હેયામાં ઊઠે આશા, જીવન ખીલે મનભર,

ઝૂલે ખેતર લહેરતાં, હરિયાળી ઘટા છાય,
 આંખોમાં શાંતિ છવાય, વહી જાય સરવર ત્યાં,
 બીના બની સુખદાતા, પાણીની દે કિરપા,
 ખેડૂતની મહેનત રંગ લાવે, ધરતી થાય સુખ દાતા...
 ઉર્વી ભદ્ર

: **N .O. G.. S. S. No.0102.**
વિષય:- વરસાદ .
શીર્ષક:- ભારતમાં વરસાદ.
પ્રકાર:- ગદ્ય લેખ. શબ્દસંખ્યા.:-૨૮૭.

જળ એજ જીવન છે. વરસાદ વિના આપણું જીવન અશક્ય છે .તમામ પ્રાણી માત્રને પાણીની જરૂરત પડે છે .આ પાણી આપણે વરસાદ પૂરું પાડે છે.

અષાઢ મહિનો આદ્રા નક્ષત્રમાં વરસાદની સૌથી વધારે શક્યતા હોય છે. ભારતના સંદર્ભમાં જોઈએ તો જૂન માસથી શરૂ કરી અને ઓક્ટોબર સુધી આખા ભારતમાં લગભગ ૯૦ ટકા જેટલો વરસાદ પડી જાય છે. નૈઋત્યના મોસમી પવનો આ વરસાદને લાવે છે અને આખા ભારતને જળબંબાકાર બનાવી દે છે.

સૌપ્રથમ પશ્ચિમ ભારતમાં કોંકણ અને મલબાર કિનારે વરસાદની શરૂઆત થાય છે અને ધીરે ધીરે આ વરસાદ દેશના આગળના ભાગમાં વધ્યા રાખે છે. ભારતમાં આસામમાં ચેરાપુંજીમાં સૌથી વધારે વરસાદ પડે છે. જ્યારે પૂર્વ ભારતમાં વરસાદ સારો પડે છે.

કચ્છ ,,રાજસ્થાન , મધ્ય ભારતમાં થોડો ઓછો વરસાદ જોવા મળે છે .

? વરસાદ પડે છે ત્યારે ઘણીવાર તોફાન અને પવનની સાથે ભયાનક વરસાદ પડે છે અને બારે મેઘ ખાંગા થાય છે. આ સમયે ભારતના લોકોનું જીવન ખોરવાઈ જાય છે. ચારે તરફ દુર્ઘટનાઓ થાય છે. મકાનો પડી જાય છે. લોકોને ભારે હેરાન પરેશાની થાય છે. વાહન વ્યવહાર અટકી જાય છે. નદી, નાડા, ભરાઈ જાય છે અને આમ વરસાદ દરમિયાન આખા ભારતની ઘણીવાર ખરાબ પરિસ્થિતિ થઈ જાય છે. ક્યાંક ભારે પુર આવે છે અને તેનું નિયંત્રણ કરવા માટે સરકારે યોગ્ય પગલા લેવા પડે છે.

વરસાદ પડ્યા પછી માનવ જીવન ધીરે ધીરે થાળે પડે છે. ચારે બાજુ વરનાઈ છવાઈ જાય છે. કુદરતી સૌંદર્ય ખીલી ઉઠે છે. . લોકો ચારે તરફ હરવા ફરવા જાય છે.

? . આપણા દેશમાં ૯૦ ટકા જેટલું વરસાદનું પાણી વેડફાઈ

જાય છે. જો આ જળ સંપત્તિનો પૂરતા પ્રમાણમાં ઉપયોગ કરવામાં આવે તો ભારતવાસીઓ ખેડૂતો અને તમામ લોકોને આનાથી ફાયદો થઈ શકે છે. સરકારે નદી, નાળા ,તળાવ કુવાઓ તેમજ ઘરની અંદર ટાંકાઓ ખોદાવી અને જળસંગ્રહ કરવો જોઈએ જેથી કરીને લોકોને પૂરતું પાણી મળી રહે.

રતીલાલ વાયડા
 : **NOG SS NO. 400**
વિષય : " વરસાદ "
શીર્ષક : " વરસાદ નો વટ
પ્રકાર : પદ્ય, શબ્દો : ૧૨૫

વરસાદ જ્યારે જ્યારે પડે ..
 ત્યારે ત્યારે કશુંક ઉગારે ..

ભાવ ઉમટયો જો ભીતરથી ભીના થયાનો તો ..તો ..આજીવન વરસાદનો વટ જીવાડે પ

ભેટે છે પ્રત્યેક છાંટો અહીં પૃથ્વીને ..
 હરિયાળી ચુંદડી ઓઢાડે સૃષ્ટિને ..
 વરસતા જ રહેવું એ તો પ્રકૃતિને આવડે ..

બંધાય ને ઘેરાઈ જવું
 ને ઘેરાઈને વિખેરાઈ જવું ..
 એની એ વિશેષતા જ એને ગમાડે ..

ભીતરના સ્મરણોની નદી બે કાંઠે ધસમસ વહે છે ..
 અને દિલ તો તન્મય થઈને વર્ષાના રાગ સાંભળે..

ધ્વનિ જોડે જ્યારે ધબકારા સુર મિલાવે પ
 મંદ મુસ્કાનથી ગણગણવાનું શરૂ કરાવે ..
 ને વરસાદમાં આપોઆપ સ્વયમને ભળાવે..

ના આવે છાંટાનwt courier સરનામા સાથે ..
 ના થાય ટિકિત્ ભીનાશનું છાંટા સાથે ..
 ગગનગોખથી એના અમી સાંપડે..

એના ફોરાઓની સમૃદ્ધિથી ન્યાલ થવાય ..
 એની અણઉકેલ લિપિ બનાવે માલા માલ પ
 અનરાધાર અમાપ એને માણવો પડે ..

વરસે જ્યારે જ્યારે ,આપણી જ સુગંધ ઘેરી વળે..
 આવે મળવા ને વહેતા વહેતા આંખો સુધી પહોંચાડે..

માલા કક્કડ....મોરબી
 : **NOG SS NO 173.**
વિષય- વરસાદ.
પ્રકાર- પદ્ય. શબ્દો -૧૦૦.
શીર્ષક - "વરસાદની ગઝલ"

છાંયાં તળે રજુ થાય
 કંઈ ખાસ વાત છે,
 ભીનાં ભીનાં પવનમાં
 તારી યાદનું પ્રભાત છે.

ટપકતું ધબકતું
 વરસે છે આકાશમાંથી,
 દરેક ટીપામાં કોઈ

અધૂરી સાધ છે.
 મોટી થઈ ગઈ આજે
 મનની ખામોશી,
 વરસાદે પેલાં પાનાં ઉપર
 લખી ગયેલી વાત છે.

છોકરાંઓ છમ છમ કરે,
 છત પર કરે નૃત્ય,
 ભર વરસાદે ભિંજાય છે,
 પ્રેમમાં ભીની તરસ છે.

ચા અને ભૂંગી, છત્રી
 સાથે સંગે તારું નામ,
 આ ભીજાયેલ મોસમમાં
 પણ દિલ તરસતું સાથ છે.

મેઘ ભરી આંખો લઈને
 ઊભા છે આ કવિ,
 એ પણ કહે છે -

“વરસાદમાં લખાય હજી ઘણું
 આ તો ગઝલની શરૂઆત છે.”

ડૉ. દક્ષા જોશી 'નિર્ઝરા'
 દ્રૌજીજી દ્ર. ૩૪૭
વિષય:- વરસાદ. શીર્ષક:- વરસાદ
પ્રકાર:- પદ્ય. શબ્દો:- ૭૮

પલળે છે કોઈ તો કોઈ વળી ભીજાય છે.
 પહેલા વરસાદમાં તો બનતી કેટલીય યાદો છે.
 વહી જાય છે કોઈકના આંસું વરસાદ સાથે,
 છુપાવ્યા હતાં જે પાંપણોની નીચે.
 થઈ જાય છે કોઈક લાગણીવશ ભીનું,
 તો કોઈક ધોધમાર વરસાદે પણ કોરું!!!

સ્નેહલ જાની, સુરત
 : **NOGSS NO : 371**
વિષય : " વરસાદ "
શીર્ષક : વેરી થયો વરસાદ
પ્રકાર : અછાંદસ રચના શબ્દો : ૯૨

આકાશ ચઢે પેલા કાળા ઘનઘોર વાદળો ને હેયું રહે ન હાથ,
 આપેલ વચન પિયુ મળવાને આવશે ભીજણું પકડી હાથ.

સંદેશો આપ્યો ' તો અષાઢી વાદળે આવે પ્રિયતમ મુજ દ્વાર,
 રાહ જોઈ થાકી આંખલડી ને વરસે છે આંસુઓની ધાર.

કહી દઉં છું મેહુલિયા રહેજે તું દૂર મને પિયુ મિલનની છે આશ,
 વિરહમાં નિશાંદિત વરસતી આંખોને ઝલક મળી જાય કાશ.

સ્વપ્નાની ગલીઓમાં આમતેમ દોડતોને હળવે હળવે કરે સાદ,
 કેમ કરી આવું તને મળવાને પ્રિયતમ આજ વેરી થયો વરસાદ.

વિજોગણની આંખો અનરાધાર વરસેને કરે એક જ ફરિયાદ,
 તૂટતી શ્વાસોમાં ડૂબતી રાતોમાં ચાંદની હરપળ તને કરે યાદ.

ડૉ ભાવના એન જોષી " ચાંદની " વડોદરા

ગુરુ અને જીવન અવિભાજ્ય છે -ગુરુદેવ શ્રી શ્રી રવિશંકર

એક સંતની વાર્તા છે. સંત એક ગામમાંથી પસાર થઈ રહ્યા હતા. એક ઘરમાં એક માતા તેના પુત્રને ભૂમ પાડી રહી હતી, "રામ! તું ક્યાં સુધી સૂતો રહેશે? ઉઠા!" મહિલાના શબ્દોએ સંતને ચોંકાવી દીધા. ભૂતકાળ અને ભવિષ્યના વિચારો માં ડૂબેલું તેનું મન જાગૃત થઈ ગયું. તેમને એ શ્રેણે જ આત્મજ્ઞાન થઈ ગયું. તે અજ્ઞાનની ઊંઘમાંથી જાગી ગયા અને ફરી અજ્ઞાન રૂપી ઊંઘમાં સુતા નહીં. કુદરત તમને મનમાં ચાલી રહેલી ફરિયાદ અને વિલાપમાંથી જાગૃત થવા માટે ઘણા સંકેતો આપે છે. ગુરુ પૂર્ણિમા એ જીવનના ગૂઢ જ્ઞાન પ્રત્યે જાગૃત થવાનો એક એવો અવસર છે. જ્યારે તમે જીવનને આદર પૂર્વક જુઓ છો, ત્યારે તમારી ભીતર કૃતજ્ઞતા હોય છે, અને કૃતજ્ઞતા ભાવમાં ફરિયાદ વિલીન થઈ જાય છે.

★ ગુરુત્વ ને આદર આપો ★
 તમારા શરીરમાં રહેલા ચમત્કારને જુઓ - અભજો કોષ નિરંતર જન્મી રહ્યા છે અને નાશ પામી રહ્યા છે, દરેક પોતાની લય સાથે. તમે તમારા શરીરમાં એક આખા વસાહતનું સંચાલન કરી રહ્યા છો, જેમ કે એક મધપુડામાં હજારો મધમાખીઓ રાણી મધમાખીની આસપાસ એકઠી થાય છે. જો રાણી અદૃશ્ય થઈ જાય, તો મધપૂડો તૂટી પડે છે.

એજ રીતે, આપણા જીવનના કેન્દ્રમાં આત્મા છે—એ જ આત્મા, એ જ દેવી તત્વ, એજ ગુરુ તત્વ. આત્મા, ઈશ્વર અને ગુરુ અલગ અલગ નથી—એ ત્રણે એકજ છે. જીવનના મધપુડામાં રાણી મધમાખીની જેમ તે બધા એક છે, જે આપણને એકસાથે રાખે છે. ગુરુ તત્વ નિર્દોષ, જ્ઞાની અને પ્રતિષ્ઠિત છે, છતાં બાળકની જેમ અત્યંત નમ્ર છે.

ગુરુનો આદર કરવો એ જીવનનો આદર કરવા સમાન છે. તે ગુરુ પૂર્ણિમાનો સાર છે. શિક્ષક તમને માહિતી આપે છે. ગુરુ તમારી અંદરની જીવનઉર્જાને જાગૃત કરે છે. ગુરુ તમને ફક્ત જ્ઞાન નથી આપતા પરંતુ તે તમને તેનો અનુભવ કરાવે છે. જ્ઞાન અને જીવન વચ્ચે પૂર્ણ એકીકરણ છે.

તમારા જીવનની અંદર જે જ્ઞાન છે એજ તમારું ગુરુ છે. જીવને તમને ઘણું શીખવાડ્યું છે કે તમે ક્યાં ખોટું કર્યું અને તમે શું યોગ્ય કર્યું. તમારે સમયાંતરે આ જ્ઞાનનું મંથન કરવું જોઈએ. જો તમે આ જ્ઞાનની જાગૃતિ વિના તમારું જીવન જીવો છો, તો તમે ગુરુ તત્વનું સન્માન કરી રહ્યા નથી.

ગુરુ પૂર્ણિમા એ સાધક માટે નવું વર્ષ છે. આ સમય વાર્ષિક રિપોર્ટ કાર્ડ જોવાનો છે - તમે જીવનમાં કેટલી પ્રગતિ કરી છે, અને તમે કેટલા સ્થિર છો. આપણે

વારંવાર જ્ઞાન તરફ પાછા ફરવાની જરૂર છે; બુદ્ધિને જ્ઞાનમાં ડૂબાડવી પડે છે. આ સાચો સત્સંગ છે. સત્સંગ એ સત્યનો સંગ છે, જ્ઞાનીઓનો સંગ છે. તમે તમારી અંદર રહેલા સત્ય સાથે રૂબરૂ થાઓ છો, અને આ સત્સંગ છે.

★ તમને મળેલ આશીર્વાદ નો સદુપયોગ કરો ★
 આ ગુરુ પૂર્ણિમાએ બીજું મહત્વનું પગલું એ લો કે, તમને આપવામાં આવેલી આશીર્વાદનો સદુપયોગ કરો. જો તમે સારું બોલો છો અથવા તમારી બુદ્ધિ સારી છે, તો તેનો ઉપયોગ બીજાના કલ્યાણ માટે કરો. તમને ઘણા બધા આશીર્વાદ આપવામાં આવ્યા છે. તેનો વિવેકપૂર્વક ઉપયોગ કરો તો વધુ મળતાં રહેશે. આપનાર તમને અથાક આપી રહ્યાં છે અને તમારી પાસેથી કોઈ માન-સન્માન પણ ઈચ્છતો નથી.

★ શબ્દોથી મૌન સુધી ★
 સમજણના ત્રણ સ્તર છે - પહેલું શબ્દોનું સ્તર; પછી લાગણીઓ આવે છે જ્યાં તમે શબ્દોમાં અટવાઈ જતા નથી પણ શબ્દો પાછળના અર્થ અથવા લાગણીને જુઓ છો; અને પછી ત્રીજું સ્તર એ છે જ્યાં તમે લાગણીઓથી પણ આગળ વધો છો કારણ કે લાગણીઓ અને અર્થ બદલાય છે. ત્રીજું મૌનનું સ્તર છે. મૌન દ્વારા સંદેશની આપ-લે થાય છે. જેમ જેમ તમે માર્ગ પર આગળ વધો છો, તેમ તેમ તમે વિચારશીલ મનથી કૃતજ્ઞતાની લાગણી તરફ આગળ વધો છો, અને કૃતજ્ઞતા તમને આનંદમય મૌન તરફ દોરી જાય છે.

★ જાણો કે ગુરુ સાક્ષી છે ★
 ગુરુને ફક્ત એક સ્વરૂપ અથવા વ્યક્તિત્વ તરીકે જોવાની ભૂલ ન કરો. ગુરુને સ્વરૂપથી ઉપર જુઓ. ચોક્કસપણે, ગુરુ દિલાસો આપે છે, પરંતુ ગુરુ બુદ્ધિ, મન અને વિચારો આ સર્વના સાક્ષી પણ છે. શુભ કે અશુભ, યોગ્ય કે અયોગ્ય—ગુરુ એ બધાની વચ્ચે નિર્વિકાર સાક્ષી છે. સુખદ અનુભવો તમને આગળ લઈ ગયા છે, અને અપ્રિય અનુભવો પણ તમને આગળ લઈ ગયા છે. જીવનના ચઢાવ-ઉતાર બંધાંએ તમારામાં ઊંડાણ અને પ્રહુલ્લતા લાવી છે. ગુરુ તત્વ એ બધાની સાક્ષી છે—ગુણોથી પર હોવા છતાં બધાં ગુણોને સમાવી લે છે.

જીવનમાંથી પલાયન જ્ઞાન નથી. જ્ઞાન એ જીવનમાં રહેલું છે—દરેક ઘટનાનું નિરીક્ષણ કરવું અને પોતાના અસ્તિત્વમાં સ્થિર રહેવું. તમારે ફક્ત એ વાતનો દ્રઢ વિશ્વાસ રાખવાની જરૂર છે કે એકવાર તમે સાચા માર્ગ પર ચાલવાનું શરૂ કર્યું પછી, તમારા જીવન માં બધું શુભ જ થશે. ★ ગુરુ અને જીવન અવિભાજ્ય છે ★

-ગુરુદેવ શ્રી શ્રી રવિશંકરએક સંતની વાર્તા છે. સંત એક ગામમાંથી પસાર થઈ

રહ્યા હતા. એક ઘરમાં એક માતા તેના પુત્રને ભૂમ પાડી રહી હતી, "રામ! તું ક્યાં સુધી સૂતો રહેશે? ઉઠા!" મહિલાના શબ્દોએ સંતને ચોંકાવી દીધા. ભૂતકાળ અને ભવિષ્યના વિચારો માં ડૂબેલું તેનું મન જાગૃત થઈ ગયું. તેમને એ શ્રેણે જ આત્મજ્ઞાન થઈ ગયું. તે અજ્ઞાનની ઊંઘમાંથી જાગી ગયા અને ફરી અજ્ઞાન રૂપી ઊંઘમાં સુતા નહીં.

કુદરત તમને મનમાં ચાલી રહેલી ફરિયાદ અને વિલાપમાંથી જાગૃત થવા માટે ઘણા સંકેતો આપે છે. ગુરુ પૂર્ણિમા એ જીવનના ગૂઢ જ્ઞાન પ્રત્યે જાગૃત થવાનો એક એવો અવસર છે. જ્યારે તમે જીવનને આદર પૂર્વક જુઓ છો, ત્યારે તમારી ભીતર કૃતજ્ઞતા હોય છે, અને કૃતજ્ઞતા ભાવમાં ફરિયાદ વિલીન થઈ જાય છે.

★ ગુરુત્વ ને આદર આપો ★
 તમારા શરીરમાં રહેલા ચમત્કારને જુઓ - અભજો કોષ નિરંતર જન્મી રહ્યા છે અને નાશ પામી રહ્યા છે, દરેક પોતાની લય સાથે. તમે તમારા શરીરમાં એક આખા વસાહતનું સંચાલન કરી રહ્યા છો, જેમ કે એક મધપુડામાં હજારો મધમાખીઓ રાણી મધમાખીની આસપાસ એકઠી થાય છે. જો રાણી અદૃશ્ય થઈ જાય, તો મધપૂડો તૂટી પડે છે.

એજ રીતે, આપણા જીવનના કેન્દ્રમાં આત્મા છે—એ જ આત્મા, એ જ દેવી તત્વ, એજ ગુરુ તત્વ. આત્મા, ઈશ્વર અને ગુરુ અલગ અલગ નથી—એ ત્રણે એકજ છે. જીવનના મધપુડામાં રાણી મધમાખીની જેમ તે બધા એક છે, જે આપણને એકસાથે રાખે છે. ગુરુ તત્વ નિર્દોષ, જ્ઞાની અને પ્રતિષ્ઠિત છે, છતાં બાળકની જેમ અત્યંત નમ્ર છે.

ગુરુનો આદર કરવો એ જીવનનો આદર કરવા સમાન છે. તે ગુરુ પૂર્ણિમાનો સાર છે. શિક્ષક તમને માહિતી આપે છે. ગુરુ તમારી અંદરની જીવનઉર્જાને જાગૃત કરે છે. ગુરુ તમને ફક્ત જ્ઞાન નથી આપતા પરંતુ તે તમને તેનો અનુભવ કરાવે છે. જ્ઞાન અને જીવન વચ્ચે પૂર્ણ એકીકરણ છે.

તમારા જીવનની અંદર જે જ્ઞાન છે એજ તમારું ગુરુ છે. જીવને તમને ઘણું શીખવાડ્યું છે કે તમે ક્યાં ખોટું કર્યું અને તમે શું યોગ્ય કર્યું. તમારે સમયાંતરે આ જ્ઞાનનું મંથન કરવું જોઈએ. જો તમે આ જ્ઞાનની જાગૃતિ વિના તમારું જીવન જીવો છો, તો તમે ગુરુ તત્વનું સન્માન કરી રહ્યા નથી.

ગુરુ પૂર્ણિમા એ સાધક માટે નવું વર્ષ છે. આ સમય વાર્ષિક રિપોર્ટ કાર્ડ જોવાનો છે - તમે જીવનમાં કેટલી પ્રગતિ કરી છે, અને તમે કેટલા સ્થિર છો. આપણે

વારંવાર જ્ઞાન તરફ પાછા ફરવાની જરૂર છે; બુદ્ધિને જ્ઞાનમાં ડૂબાડવી પડે છે. આ સાચો સત્સંગ છે. સત્સંગ એ સત્યનો સંગ છે, જ્ઞાનીઓનો સંગ છે. તમે તમારી અંદર રહેલા સત્ય સાથે રૂબરૂ થાઓ છો, અને આ સત્સંગ છે.

★ તમને મળેલ આશીર્વાદ નો સદુપયોગ કરો ★
 આ ગુરુ પૂર્ણિમાએ બીજું મહત્વનું પગલું એ લો કે, તમને આપવામાં આવેલી આશીર્વાદનો સદુપયોગ કરો. જો તમે સારું બોલો છો અથવા તમારી બુદ્ધિ સારી છે, તો તેનો ઉપયોગ બીજાના કલ્યાણ માટે કરો. તમને ઘણા બધા આશીર્વાદ આભાર - નિહારીકા રવિયા આપવામાં આવ્યા છે. તેનો વિવેકપૂર્વક ઉપયોગ કરો તો વધુ મળતાં રહેશે. આપનાર તમને અથાક આપી રહ્યાં છે અને તમારી પાસેથી કોઈ માન-સન્માન પણ ઈચ્છતો નથી.

★ શબ્દોથી મૌન સુધી ★
 સમજણના ત્રણ સ્તર છે - પહેલું શબ્દોનું સ્તર; પછી લાગણીઓ આવે છે જ્યાં તમે શબ્દોમાં અટવાઈ જતા નથી પણ શબ્દો પાછળના અર્થ અથવા લાગણીને જુઓ છો; અને પછી ત્રીજું સ્તર એ છે જ્યાં તમે લાગણીઓથી પણ આગળ વધો છો કારણ કે લાગણીઓ અને અર્થ બદલાય છે. ત્રીજું મૌનનું સ્તર છે. મૌન દ્વારા સંદેશની આપ-લે થાય છે. જેમ જેમ તમે માર્ગ પર આગળ વધો છો, તેમ તેમ તમે વિચારશીલ મનથી કૃતજ્ઞતાની લાગણી તરફ આગળ વધો છો, અને કૃતજ્ઞતા તમને આનંદમય મૌન તરફ દોરી જાય છે.

★ જાણો કે ગુરુ સાક્ષી છે ★
 ગુરુને ફક્ત એક સ્વરૂપ અથવા વ્યક્તિત્વ તરીકે જોવાની ભૂલ ન કરો. ગુરુને સ્વરૂપથી ઉપર જુઓ. ચોક્કસપણે, ગુરુ દિલાસો આપે છે, પરંતુ ગુરુ બુદ્ધિ, મન અને વિચારો આ સર્વના સાક્ષી પણ છે. શુભ કે અશુભ, યોગ્ય કે અયોગ્ય—ગુરુ એ બધાની વચ્ચે નિર્વિકાર સાક્ષી છે. સુખદ અનુભવો તમને આગળ લઈ ગયા છે, અને અપ્રિય અનુભવો પણ તમને આગળ લઈ ગયા છે. જીવનના ચઢાવ-ઉતાર બંધાંએ તમારામાં ઊંડાણ અને પ્રહુલ્લતા લાવી છે. ગુરુ તત્વ એ બધાની સાક્ષી છે—ગુણોથી પર હોવા છતાં બધાં ગુણોને સમાવી લે છે.

જીવનમાંથી પલાયન જ્ઞાન નથી. જ્ઞાન એ જીવનમાં રહેલું છે—દરેક ઘટનાનું નિરીક્ષણ કરવું અને પોતાના અસ્તિત્વમાં સ્થિર રહેવું. તમારે ફક્ત એ વાતનો દ્રઢ વિશ્વાસ રાખવાની જરૂર છે કે એકવાર તમે સાચા માર્ગ પર ચાલવાનું શરૂ કર્યું પછી, તમારા જીવન માં બધું શુભ જ થશે .

અમરેલીમાં ખાખીને લજવતો વધુ એક કેસ: પોલીસકર્મી પર મહિલાએ

લગાવ્યો દુષ્કર્મનો આરોપ

મહિલાઓ અને બાળકો માટે કથિત રીતે સુરક્ષિત કહેવાતા ગુજરાતની સ્થિતિ બગડી રહી છે. ભાજપ સરકારના મહિલા સુરક્ષાના દાવાઓ પણ પોકળ સાબિત થઈ રહ્યા છે. એવામાં હવે એવી ઘટનાઓ પણ સામે આવી રહી છે કે, મહિલાઓ સુરક્ષા માટે પોલીસ પાસે જતા પણ ખચકાશે. કારણ કે, મહિલાઓની સુરક્ષાની જવાબદારી જેના માથે હોય તે પોલીસ જ હવે ભક્ષક બની રહી છે. અમરેલીમાંથી આવેલો યોગેશ્વરનો કેસો સામે આવ્યો છે, જ્યાં ખુદ પોલીસ કર્મચારી સામે જ દુષ્કર્મની ફરિયાદ દાખલ કરવામાં આવી છે.

મળતી માહિતી મુજબ, અમરેલીના રાજુલા તાલુકાના ડુંગર પોલીસ સ્ટેશનમાં એક પોલીસ કર્મચારી સામે જ દુષ્કર્મની ફરિયાદ દાખલ કરવામાં આવી છે. વિક્રમ ડાબી નામના પોલીસ કોન્સ્ટેબલ હેડક્વાર્ટરમાં ફરજ બજાવે છે. આશરે ૫ વર્ષ પહેલાં તેઓ ડુંગર પોલીસ સ્ટેશનમાં ફરજ બજાવતા હતા. એક કેસને લઈને તપાસના કામે ગયેલા આ પોલીસકર્મી એક મહિલાના સંપર્કમાં આવ્યા હતા. પોલીસકર્મીએ આ મહિલાને લગ્નની લાલચ આપી તેની સાથે શારીરિક સંબંધ બાંધ્યા હતા. મહિલાએ પોલીસ ફરિયાદમાં પોલીસકર્મી દ્વારા મૂંઢે માર માર્યા હોવાની પણ ફરિયાદ કરી છે.

માણસાના દેલવાડમાં તસ્કરોનો હાથફેરો:પરિવાર ઓસરીમાં સૂતો હતો ત્યારે તિજોરી તોડી સોના-ચાંદીના દાગીના લઈ રફૂચકર

માણસા તાલુકાના દેલવાડ ગામના ચકલીવાળા વાસમાં ચોરીની ઘટના સામે આવી છે. સુરેશજી ઠાકોરના ઘરમાં તસ્કરોએ રાત્રિ દરમિયાન પ્રવેશ કર્યો હતો. ૬ જુલાઈની રાત્રે પરિવારના સભ્યો ઘરની ઓસરીમાં સૂતા હતા. સુરેશજીના માતા-પિતા બાજુના મકાનમાં હતાસવારે ૬ વાગ્યે જાગ્યા ત્યારે ઘરના દરવાજાના સ્ટોપર પર કેબલ વીટાયેલો જોવા મળ્યો હતો. ઘરમાં પ્રવેશતા બે લોખંડની તિજોરીઓ તૂટેલી અને ખુલ્લી હાલતમાં મળી આવી હતી. રૂમમાં સામાન વેરવિખેર પડેલો હતો.

તસ્કરો તિજોરીમાંથી કુલ ૩.૩૦ લાખની કિંમતના



દાગીના ચોરી ગયા છે. ચોરાયેલા દાગીનામાં બે સોનાના લોકેટ જેની કિંમત ૮૦,૦૦૦ રૂપિયા છે. ત્રણ સોનાની ચેઈન જેની કિંમત ૨,૧૦,૦૦૦ રૂપિયા છે. એક

જોડ ચાંદીની પગની ઝાંઝર જેની કિંમત ૨૦,૦૦૦ રૂપિયા છે. એક જોડ સોનાની બુટ્ટી જેની કિંમત ૨૦,૦૦૦ રૂપિયા છે. માણસા પોલીસે ગુનો નોંધી તપાસ શરૂ કરી છે.



ધાનેરા ના પી આઈ એમ. જે. ચૌધરીની સૂચનાથી ધાનેરા ની તમામ મેડિકલ સ્ટોર અને હોલસેલ મેડિકલો માં ધાનેરા પોલીસ દ્વારા તપાસ હાથ ધરવામાં આવી... ધાનેરા ની તમામ મેડિકલ સ્ટોર અને હોલસેલ મેડિકલો માં ધાનેરા પોલીસ ની ત્રણ ચાર અલગ અલગ ટિમો બનાવી તપાસ હાથ ધરવામાં આવી... નસા યુક્ત દવાઓ ને લઈ તમામ પ્રકાર ની તપાસ હાથ ધરવામાં આવી . પી એસ આઈ તેમજ પોલીસ સ્ટાફ દ્વારા ધાનેરા ની તમામ મેડિકલો પર તપાસ હાથ ધરવામાં આવી

સુરતમાં સમિતિની સ્કુલની બહાર કચરાના ઢગલા, પાલિકાની ગંભીર બેદરકારીના કારણે વિદ્યાર્થીઓના આરોગ્ય સામે ખતરો



સુરત મહાનગરપાલિકા અને નગર પ્રાથમિક શિક્ષણ સમિતિની ગંભીર બેદરકારીને કારણે સમિતિની શાળામાં અભ્યાસ કરતા બાળકો અને શિક્ષકોના આરોગ્ય સામે ખતરો ઉભો થયો છે. પાલિકાની નબળી કામગીરીના કારણે સગરામપુરા તપાલ મંડપ પાછળ આવેલી સ્કુલ બહાર જ સ્થાનિકો પ્રાણીઓના હાડકા સાથે ગંદો અને ગંધાતા કચરાનો નિકાલ સ્કુલની દીવાલ પર કરે છે. આ કચરાના કારણે વાસ આવી રહી છે અને તેમાં આ

બાળકો અભ્યાસ કરી રહ્યાં હોવાથી તેમના આરોગ્ય સામે મોટો પ્રશ્ન ઉભો થયો છે. સુરત મહાનગરપાલિકા સંચાલિત નગર પ્રાથમિક શિક્ષણ સમિતિની સગરામપુરા વિસ્તારમાં આવેલી શાળા બહાર માથાભારે તત્વો ગેરકાયદે દબાણ કરતા હોવાની ફરિયાદ હતી. આ ફરિયાદ બાદ સમિતિના ચેરમેને સેન્ટ્રલ ઝોનને પત્ર લખી દબાણ હટાવવા જણાવ્યું હતું. જોકે એકાદ દિવસ આ દબાણ અંશતઃ દૂર કરવામાં આવ્યા હતા, પરંતુ હવે

ફરીથી બંને શાળા બહાર દબાણ થઈ રહ્યા છે. માથાભારે દબાણ કરનારાઓ વિદ્યાર્થીઓ માટે જોખમ બની રહ્યા છે તે ફરિયાદનો અંત હજી આવ્યો નથી ત્યાં સમિતિની શાળા માટે વધુ એક આફત બહાર આવી છે. સગરામપુરા તૈયબજી મહોલવાના નાકે આવેલી શિક્ષણ સમિતિની ઉર્દુ અને ગુજરાતી માધ્યમની શાળા ચાલે છે. આ શાળા રહેણાંક વિસ્તારમાં આવેલી છે અને અનેક સ્થાનિકોના બાળકો પણ આ શાળામાં અભ્યાસ કરે છે.

જોકે, આ વિસ્તારના કેટલાક લોકો સુરતની સુંદરતા સામે વિલન બની રહ્યાં છે અને જાહેરમાં કચરાનો નિકાલ કરે છે. કેટલાક સ્થાનિકો ઘરના કચરા સાથે પ્રાણીઓના હાડકા સાથેનો કચરાનો નિકાલ પણ જાહેરમાં કરી રહ્યાં છે. પ્રાણીઓના હાડકા ઉપરાંત અન્ય કચરાનો ઢગલો કેટલાક લોકો સમિતિની સ્કુલની દીવાલ નજીક કરે છે. જ્યાં કચરાનો ઢગલો કરવામા આવે છે તેની ઉપર જ વર્ગખંડની બારી આવેલી છે. હાડકા સાથે ગંદો ગંધાતો કચરો ઠલવાઈ રહ્યો છે તેની વાસ શાળામાં આવી

રહી છે. તો કેટલીક વખત સફાઈ કામદારો ભેગો કરેલો કચરો શાળાની દીવાલને અડીને જ મૂકે છે તેવી પણ ફરિયાદ છે. આ ગેરકાયદે પ્રવૃત્તિ પાલિકા તંત્ર રોકવામાં સદંતર નિષ્ફળ ગયું છે. જેના કારણે આ કચરો વિદ્યાર્થીઓ અને શિક્ષકો માટે જોખમી બની રહ્યો છે. આ ઉપરાંત આ શાળાની દીવાલને અડીને કેટલાક લોકો વાહનો પણ પાર્ક કરે છે જેના કારણે બાળકો વિદ્યાર્થી અને વાલીઓને મુશ્કેલી પડી રહી છે. આ બંને દબાણ કાયમી ધોરણે દૂર કરવા માટે માંગણી થઈ રહી છે.

વડોદરામાં જુના પાણીગેટ પોલીસ સ્ટેશનથી હરણ ખાનના રોડ પરના દબાણો તોડવાનું શરૂ

વડોદરા મ્યુનિસિપલ કોર્પોરેશન દ્વારા આજે વોર્ડ નંબર ૧૪ વિસ્તારમાં ૫૦ ફૂટના રોડ પરના ગેરકાયદે દબાણો હટાવવાની કામગીરી પોલીસ બંદોબસ્ત સાથે શરૂ કરવામાં આવી હતી. જુના પાણીગેટ પોલીસ સ્ટેશનથી હરણ ખાના રોડ સુધીના વિસ્તારમાં ૫૦ ફૂટના રોડ પૈકીના ગેરકાયદે દબાણો જેમ કે ટોયલેટ બાથરૂમ, ઓરડીની દીવાલો, શેડ, ઓરડી વગેરે નડતરરૂપ હતા તે તોડી પાડવા સવારથી ઓપરેશન હાથ ધર્યું હતું. તોડફોડ દરમિયાન કાયદો અને વ્યવસ્થા જળવાઈ રહે તે માટે વાડી અને પાણીગેટ પોલીસ સ્ટેશનનો સ્ટાફ હાજર રખાયો હતો. કોર્પોરેશનના જુદા જુદા ખાતાના કર્મચારીઓ પણ આ કામગીરી વખતે ઉપસ્થિત હતા.



બોરીવલી વેસ્ટમાં આવેલા મંડપેશ્વર સિવિક ફેડરેશન (એમસીએફ) દ્વારા તાજેતરમાં યોજાયેલી એમસીએફ બેડમિન્ટન પ્રીમિયર લીગ સ્પર્ધા એમબીએલ શટલર્સની ટીમે જીતી હતી. પેરેડાઈઝ વોરિયર્સ ટીમ બીજા ક્રમે અને સાર્થ શટલર્સની ટીમ ત્રીજા ક્રમે આવી હતી. અગાઉ બોક્સ ક્રિકેટ પ્રીમિયર લીગમાં મહિલાઓમાં આશિતા ઈલેવન વિજેતા બની હતી. જયશ્રી ઈલેવન બીજા ક્રમે આવી હતી. પુરુષોમાં રૂપેશ ઈલેવન પ્રથમ અને નીરવ ઈલેવન બીજા ક્રમે આવી હતી. ૫૫ વર્ષથી મોટી ઉંમરના ખેલાડીઓમાં પ્રતીક ઈલેવન વિજેતા અને રામચંદ્ર ઈલેવન બીજા ક્રમે આવી હતી. ૧૩ વર્ષથી નાની ઉંમરના ખેલાડીઓમાં ધ્રુવ ઈલેવન વિજેતા અને ધ્રુવશ ઈલેવન બીજા ક્રમે આવી હતી.

ધાનેરા ના સામરવાડા ગામના આર્મી જવાનને ગાડ ઓફ ઓનર સાથે આપી અંતિમ વિદાય



જાલમસિંહ દેવડા ભારતીય આર્મી માં હતા જેઓ પંજાબ ખાતે ડ્યુટી પર હતા પણ રજાઓ પર વતન સામરવાડા આવ્યા હતા અને ત્યાર બાદ છાતી માં દુખાવો ઉપડતા સારવાર અર્થે ખસેડવામાં આવ્યા હતા

સારવાર દરમિયાન શહીદ થતા આર્મી એ પુરા સન્માન સાથે વતન શહીદ જાલમસિંહ દેવડા નો પ્રાથિવ દેહ લવાયો હતો શહીદ ના સન્માન માં ચોરા થી સામરવાડા સુધી બાઈક રેલી યોજાઈ હતી આર્મી એ

પુરા સન્માન સાથે સલામી આપ્યા બાદ પરિવારે અને રાજકીય સામાજિક આગેવાનો એ શ્રદ્ધાજલી આપી હતી શહીદ જાલમસિંહ દેવડા ને અંતિમ વિદાઈ આપવા માનવ મહેરામણ ઉમટ્યું હતું અંતિમ યાત્રા માં ભારત માતા કી જય શહીદો અમર રહો ના નારા થી સમગ્ર માહોલ દેશ ભક્તિ ના રંગે રંગાયેલ જોવા મળ્યો હતો પુરા સન્માન સાથે અંતિમ વિદાઈ માં પરિવાર ના આંસુ એ સમગ્ર માહોલ ગમગીન થયો હતો.

રાજસ્થાનમાં જગુઆર ફાઈટર જેટ કેશ: રનાં મોત, ચુરુ ગામમાં કાટમાળ વેરવિખેર મળ્યો

રાજસ્થાનના ચુરુમાં ભારતીય વાયુસેનાનું ફાઈટર જેટ કેશ થયું છે. ન્યૂઝ એજન્સી છદ્દે અનુસાર, આ જગુઆર ફાઈટર જેટ છે. આ દુર્ઘટનામાં ૨ લોકોના મોત થયા છે. ફાઈટર જેટ જેવો કાટમાળ ઘટનાસ્થળે વિખરાયેલો છે. ચુરુના એસપી જય યાદવે જણાવ્યું હતું કે રાજલદેસર પોલીસ સ્ટેશન વિસ્તારના ભાનુડા ગામમાં વિમાન દુર્ઘટના ઘટી છે. આમાં બે લોકોના મોત થયા છે. રાજલદેસર પોલીસને ઘટનાસ્થળે મોકલવામાં આવી છે. કાટમાળ પાસે વિકૃત હાલતમાં મૃતદેહોના ટુકડા મળી આવ્યા છે.



ગંભીરા બ્રિજના બે કટકા, ૧૧ નાં મોત



મધ્ય ગુજરાતથી સૌરાષ્ટ્રને જોડતો મહીસાગર નદી પરનો ૪૫ વર્ષ જૂનો ગંભીરા બ્રિજ આજે (૯ જુલાઈ) વહેલી સવારે તૂટી પડતા હાહાકાર મચી ગયો હતો. આ ઘટનામાં બ્રિજ ઉપરથી પસાર થઈ રહેલી બે ટ્રક, બે પિકઅપ અને એક રિક્ષા બે કાંઠે વહેતી મહીસાગર નદીમાં ખાબક્યા હતા. જેમાં ૧૧ વ્યક્તિઓના મોત થયા છે. બે લોકો હજી પણ લાપતા હોવાની આશંકા છે. જ્યારે ૮થી વધુ લોકોને રેસ્ક્યુ

કરીને બચાવી લેવાયા છે. આ ઘટના બનતા મુજપુર સહિત આસપાસના ગામના લોકોના ટોળેટોળા સ્થળ પર ઉમટી પડ્યા હતા. તે સાથે પાદરા પોલીસે પણ ઘટનાસ્થળે દોડી જઈ કાર્યવાહી હાથ ધરી હતી. ઉલ્લેખનીય છે કે સુસાઈડ પોઈન્ટ તરીકે કુખ્યાત આ બ્રિજ તૂટેતા આજંદશી વડોદરા, ભરૂચ અને અંકલેશ્વરનો સંપર્ક તૂટ્યો છે. દુર્ઘટના બાબતે માર્ગ મકાન વિભાગના કાર્યપાલક ઈજનેર એન. એમ. નાયકાવાલાએ

જણાવ્યું કે અમારા રિપોર્ટમાં બ્રિજમાં મેજર ડેમેજ નહોતું. પુલ જર્જરિત નથી. તો PM અને CMએ પણ દુર્ઘટનામાં મૃતકના પરિવારજનો અને ઈજાગ્રસ્તો માટે સહાયની જાહેરાત કરી છે. ગંભીરા બ્રિજ નીચે મહી નદીમાં હજી પણ રેસ્ક્યુ કામગીરી ચાલી રહી છે. સાંજે સાડા છ વાગ્યા સુધીમાં ૧૧ મૃતદેહ મળી આવ્યા છે. બે યુવકો હજી પણ ગુમ હોવાની આશંકા છે ત્યારે શોધખોળ યથાવત છે.